

(CD-85) ૨ – અંધારાની ભૂલ છાવરે કપટ

અંધારાની ભૂલ, છાવરે કપટ
પોતાની એકુ ય ભૂલ
કોઈને ના જણાય.

જાડી-ઝીણી ગાંઠ(થી) બાંધેલું છે મન
સંયોગી પૂરાવો મળતાં
ગાંઠ જો દેખાય.

મહીં પડેલી ગાંઠ, ભાળે જ્યાં મીઠપ
ચીત્ત ચોટી જાય ત્યાં જ
મોહ ગ્યો વેરાઈ. -અંધારાની...

પહેલી પ્રેરણા, આપે મહીંલી ગાંઠ
જેને જે વીષયમાં રંગ
તેવો સંગ થાય.

બાપ જાણે નહીં પુત્ર માંસ ખાય
ઉચ્ચ ફૂળનો નબીરો
અવળે રસ્તે જાય. -અંધારાની...

માંસની હોટલ, મીત્રનો કુસંગ
ઘરનાં પૂછે, ક્યાં ગયો તો?
ભાઈ છંછેડાય.

ચોરી પહેલી વાર, કરતાં ડંખે મન
પહેલી વાર સફળ થતાં
વ્યસન બની જાય. -અંધારાની...

લોક-નીંદ્રા હોય, ગુપ્ત જે વ્યસન
દ્રવ્ય ક્ષેત્ર કાળ-ભાવે
ગાંઠ મોટી થાય.

આવી છૂપી ગાંઠ, ઢાંકે જો કપટ
ઉદ્વેગોની જન્મદાતા
માંહી ઉઠે લ્હાય. -અંધારાની...

પુણ્ય શીલકે, બુદ્ધિ અવળી થાય
પુણ્ય ખર્ચી, પાપ બાંધી
ચોર ના પકડાય.

દ્વેષ-ક્લેષી રસ, પાપનું પડળ
'શક્તિ ઉંઘે રસ્તે ગઈ' જો
શાંતી, જ્યાં હણાય. -અંધારાની...

જેણે ભોગવ્યું તેની જ ભૂલ
જે ઘડીએ જેને દુઃખ્યું
તે જ ગુનેહગાર.

ન્યાય ને હિસાબ, કુદરતી કાનૂન
અંધારી ભૂલોનાં દંડ
ભોગવે આડાય. -અંધારાની...

આત્માનો પ્રકાશ, દાખવે છે બૂઝ
મમતા સાથે જ્યાં છે ચોંટ
મન લપટતું જાય.

દેહ-રાગને અહંકાર થી જ
તૃષ્ણા ને અપેક્ષા થકી,
રાગ દ્વેષ થાય. -અંધારાની...

આપે છે જે દંડ, સત્તા 'વ્યવસ્થીત'
જ્ઞાનીની કૃપા થકી જ,
"ભૂલી ભાંગી જાય"

